

**ଶୁକ୍ରବାର ତୁମା ୨୪ ଏପ୍ରିଲ ୨୦୨୦ର ସାରାଂଶ**  
**ସ୍ଥାନ-ମସଜିଦ୍ ମୁବାରକ, ଲସଲାମାବାଦ୍, ଟେଲଫୋର୍ଟ୍**

**ପବିତ୍ର ରମଜାନ ମାସ ହେଉଛି ସେହି ମାସ ଯହିଁରେ ପବିତ୍ର କୁରଆନ ଅବତୀର୍ଣ୍ଣ ହୋଇଅଛି ।**

ତଶହୁଦ୍, ତଉଜ୍ ଏବଂ ସୁରଃ ଫାତିହାର ଆବୃତ୍ତି ଅନ୍ତେ ହୁଜୁର ଅନସ୍ତର ଅଲୋଦହୁଲ୍ଲାହୁ ତାଆଲା ବିନସ୍ରେହିଲ୍ ଅଜିଜ୍ ସୁରା ବକରାର ଆୟତ ନମ୍ବର ୧୮୪ର ତିଲାଓତ୍ କଲେ:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ- أَيَّامًا مَّعْدُودَاتٍ فَمَن كَانَ مِنكُم مَّرِيضًا  
أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ- فَمَن تَطَوَّعَ خَيْرًا فَهُوَ خَيْرٌ لَهُ وَأَن تَصُومُوا خَيْرٌ لَّكُمْ إِن  
كُنتُمْ تَعْلَمُونَ- شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى وَالْفُرْقَانِ فَمَن شَهِدَ مِنكُمُ الشَّهْرَ  
فَلْيَصُمْهُ وَمَن كَانَ مَرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِيُكْمِلَ الْعِدَّةَ وَلِيُتَّبِعَ اللَّهُ  
عَلَى مَا هَدَاكُمْ لَعَلَّكُمْ تَشْكُرُونَ-

ଅର୍ଥାତ୍ ଉପରୋକ୍ତ ଆୟତର ଅନୁବାଦ ହେଲା ଯେ, ହେ ବିଶ୍ୱାସକାରୀମାନେ ! ତୁମମାନଙ୍କ ପାଇଁ ରୋଜା ରଖିବା (ମଧ୍ୟ ସେହିପରି) ଧାର୍ଯ୍ୟ କରାଯାଇଛି ଯେପରି ତୁମମାନଙ୍କ ପୂର୍ବବର୍ତ୍ତୀ ଲୋକମାନଙ୍କ ସକାଶେ ଏହା ଧାର୍ଯ୍ୟ ବା ବିଧେୟ କରାଯାଇଥିଲା । ଫଳରେ ତୁମେମାନେ (ଆଧ୍ୟାତ୍ମିକ ଓ ନୈତିକ ଦୂର୍ବଳତାଜନିତ ତ୍ରୁଟିରୁ ରକ୍ଷା ପାଇବ) ଧର୍ମପରାୟଣ ହେବ । (ସୁତରାଂ ତୁମେମାନେ ରୋଜା ରଖି) କେତେକ ନିର୍ଦ୍ଦିଷ୍ଟ ଦିନରେ: ଏବଂ ତୁମମାନଙ୍କ ମଧ୍ୟରୁ ଯେଉଁ ବ୍ୟକ୍ତି ପିଡ଼ୀତ ଥାଏ ବା ଯାତ୍ରା କରୁଥାଏ ତେବେ (ତାହାକୁ) ଅନ୍ୟଦିନ ମାନଙ୍କରେ (ସେହି) ନିର୍ଦ୍ଦିଷ୍ଟ ସଂଖ୍ୟା (ପୂରଣ) କରିବାକୁ ହେବ ଏବଂ ଯେଉଁମାନେ ଏହି ଫିଦିୟା ଅର୍ଥାତ୍ ଦିୟତ (ଅର୍ଥାତ୍ କ୍ଷତିପୂରଣ) ଦେବାକୁ ସମର୍ଥ ସେମାନେ (କ୍ଷତିପୂରଣ ସ୍ୱରୂପ) ଜଣେ (ଲୋଖାଏଁ) ଦରିଦ୍ରଲୋକଙ୍କୁ ଖାଇବାକୁ ଦେବା ବିଧେୟ; ଯେଉଁ ବ୍ୟକ୍ତି ସମ୍ପୂର୍ଣ୍ଣ ଆଜ୍ଞାପାଳନ କରି କୌଣସି ପୁଣ୍ୟ କାର୍ଯ୍ୟ କରିବ, ଏହା ତା ପକ୍ଷରେ ଉକ୍ତ ହେବ ଏବଂ ଯଦି ତୁମେ ଜାଣିଥାଅ ତେବେ (ବୁଝିପାରିବ ଯେ) ରୋଜା ତୁମମାନଙ୍କ ପକ୍ଷରେ ଉକ୍ତତର । ରମଜାନ ମାସ ହେଉଛି ସେହି ମାସ ଯହିଁରେ ପବିତ୍ର କୁରଆନ ଅବତୀର୍ଣ୍ଣ ହୋଇଅଛି । ଯାହା ସମସ୍ତ ଲୋକମାନଙ୍କ ପାଇଁ ସତ୍ପଥ (ରୂପେ ପ୍ରେରିତ) ହୋଇଅଛି ଏବଂ ଯହିଁରେ ପ୍ରକାଶ୍ୟ ପ୍ରମାଣମାନ ରହିଅଛି (ଏପରି ପ୍ରମାଣମାନ) ଯାହା ସତ୍ପଥ ପ୍ରଦର୍ଶିତ କରେ ଏବଂ ତତ୍ସଙ୍ଗେ (ପବିତ୍ର କୁରଆନରେ) ଅଲ୍ଲାହଙ୍କର ନିର୍ଦ୍ଦେଶମାନ ମଧ୍ୟ ରହିଅଛି । ସୁତରାଂ ତୁମମାନଙ୍କ ମଧ୍ୟରୁ ଯେଉଁ ବ୍ୟକ୍ତି ଏହି ମାସରେ (ପିଡ଼ୀତ ବା ଯାତ୍ରା ନଥାଇ ଗୃହରେ) ଉପସ୍ଥିତ ଥିବ, ତା' ପାଇଁ ସେହି ମାସରେ ରୋଜା ରଖିବା ଉଚିତ ଏବଂ ଯେଉଁ ବ୍ୟକ୍ତି ପିଡ଼ୀତ ଥାଏ ବା ଯାତ୍ରା କରୁଥାଏ ତାହାକୁ ଅନ୍ୟ ଦିନମାନଙ୍କରେ ଏହି ସଂଖ୍ୟା ପୂରଣ କରିବାକୁ ହେବ ଅର୍ଥାତ୍ ଛାଡ଼ି ଯାଇଥିବା ରୋଜା । ଅଲ୍ଲାହତାଲା ତୁମମାନଙ୍କ ପାଇଁ ସହଜତା ଲକ୍ଷ୍ୟ କରନ୍ତି; ଏବଂ ତୁମମାନଙ୍କ ପାଇଁ କଠିନତା

ଇଚ୍ଛା କରନ୍ତି ନାହିଁ (ଏବଂ ତୁମେମାନେ କଠିନତାରୁ ରକ୍ଷା ପାଇବା ପାଇଁ ସେ ଏହି ଆଦେଶ ଦେଇଛନ୍ତି) ଯଦ୍ୱାରା ତୁମେମାନେ ନିର୍ଦ୍ଦିଷ୍ଟ ସଂଖ୍ୟା ପୂରଣ କରିପାରିବ ଏବଂ ଅଲ୍ଲାଃ ତୁମମାନଙ୍କୁ ସତ୍ପଥ ଦେଖାଇଥିବାରୁ ତୁମେମାନେ ତାଙ୍କର ମହିମା ଗାନ କର; ଫଳରେ ତୁମେମାନେ (ତାଙ୍କଠାରେ) କୃତଜ୍ଞ ହେବ ଏବଂ (ହେ ରସୁଲ୍ ! ) ଯେବେ ଆମ୍ଭ ଉକ୍ତମାନେ ତୁମଙ୍କୁ ଆମ୍ଭ ସଂକ୍ରାନ୍ତରେ ପ୍ରଶ୍ନ କରିବେ ତେବେ କୁହ କି ଆମ୍ଭେ ସେମାନଙ୍କ ନିକଟରେ ଅଛୁ । ପ୍ରାର୍ଥନାକାରୀ ଯେବେ ବି ଆମ୍ଭଙ୍କୁ ପ୍ରାର୍ଥନା କରେ ଆମ୍ଭେ ତାହାର ପ୍ରାର୍ଥନା ଗ୍ରହଣ କରିଥାଉ ବା ସ୍ୱୀକାର କରିଥାଉ । ସୁତରାଂ ଆମ୍ଭର ଆଦେଶ ଗ୍ରହଣ କରିବା ଓ ଆମ୍ଭ ଉପରେ ବିଶ୍ୱାସ ସ୍ଥାପନ କରିବା ସେମାନଙ୍କ ପକ୍ଷେ ବିଧେୟ, ଫଳରେ ସେମାନେ ସତ୍ପଥଗାମୀ ହେବେ ।

ହୁଜୁର ଅନୱର ଅ.ବ କହିଲେ ଅଲ୍ଲାଃତାଲା ଆମମାନଙ୍କ ପାଇଁ ରମଜାନର ରୋଜାକୁ ଆଧ୍ୟାତ୍ମିକ ଉନ୍ନତି ରୂପେ ଧାର୍ଯ୍ୟ କରିଛନ୍ତି । ହୁଜୁର କହିଲେ ରୋଜା ଏଇଥିପାଇଁ ତୁମମାନଙ୍କ ଉପରେ ବାଧ୍ୟତାମୂଳକ କରି ଦିଆଯାଇଛି ଯେ, ତୁମେମାନେ ଧର୍ମପରାୟଣ ହୁଅ (ଆଧ୍ୟାତ୍ମିକ ଓ ନୈତିକ ଦୁର୍ବଳତାଜନିତ ତ୍ରୁଟିରୁ ରକ୍ଷା ପାଅ) । ହଜରତ ମସିହ୍ ମଉଦ୍ ଅ.ସ ଧର୍ମପରାୟଣତାର ବ୍ୟାଖ୍ୟା କରି କହନ୍ତି ଯେ, ଧର୍ମପରାୟଣତା ଏହା ଅଟେ ଯେ, ମନୁଷ୍ୟ ଅଲ୍ଲାଃତାଲାଙ୍କର ସମସ୍ତ ସତ୍ତକ ଓ କର୍ତ୍ତବ୍ୟ ଓ ବିଶ୍ୱାସୀୟ ଶପଥ ଏବଂ ସେହିପରି ପ୍ରାଣୀମାନଙ୍କର ସମସ୍ତ ସତ୍ତକ, କର୍ତ୍ତବ୍ୟ ଏବଂ ଶପଥର ଯଥାସମ୍ଭବ ନିର୍ବାହ କର । ପ୍ରକୃତ ବିଶ୍ୱାସ କହିଲେ ଅଲ୍ଲାଃତାଲାଙ୍କ ସହିତ କରାଯାଇଥିବା ଶପଥକୁ ପୂରଣ କରି ପ୍ରାଣୀମାନଙ୍କର କର୍ତ୍ତବ୍ୟ ନିର୍ବାହ କରୁ । ତେବେଯାଇ ଏହାକୁ ତକ୍ୱା (ଧର୍ମପରାୟଣତା) କୁହାଯିବ । ଅଲ୍ଲାଃତାଲା କହନ୍ତି, ଏହି ରମଜାନ ମାସ ଏଇଥିପାଇଁ ଆସିଛି ଯେ, ବର୍ଷର ଏଗାର ମାସରେ ଯେଉଁ ଦୋଷତ୍ରୁଟି ବା ଦୁର୍ବଳତା ହୋଇଛି ସେଗୁଡ଼ିକୁ ଏହି ରମଜାନ ମାସରେ କେବଳ ଅଲ୍ଲାଃତାଲାଙ୍କ ଆଡ଼କୁ ଧ୍ୟାନ ଦେଇ ସେହି ଦୋଷତ୍ରୁଟି ବା ଦୋଷ ଦୁର୍ବଳତାଜନିତ କ୍ଷତିପୂରଣକୁ ଦୂର କରିବାକୁ ହେବ, ଯାହାର ନାମ ତକ୍ୱା (ଧର୍ମପରାୟଣତା) ଅଟେ । ତେଣୁ ଏହା ହିଁ ରମଜାନ ମାସ ଓ ରୋଜାର ଉଦ୍ଦେଶ୍ୟ ଅଟେ ଏବଂ ଯେତେବେଳେ ମନୁଷ୍ୟ ଉକ୍ତ ମହତ୍ ଉଦ୍ଦେଶ୍ୟକୁ ପରିପୂରଣ କରିବା ପାଇଁ ନିର୍ମଳ ହୃଦୟ ହୋଇ ରୋଜା ରଖିବ ଏବଂ ରମଜାନ ମାସରେ ସେ ନିଜର ସମୟ ଅତିବାହିତ କରିବ ଏବଂ ପୁଣ୍ୟ ଅଭିପ୍ରାୟ ରଖି ନିଜର ସମୟକୁ ଅତିବାହିତ କରିବ ସେତେବେଳେ ଏହି ପରିବର୍ତ୍ତନଟି ସାମୟିକ ହେବ ନାହିଁ ବରଂ ତାହା ଦ୍ୱାରା ଭବିଷ୍ୟତ ମଧ୍ୟ ପରିବର୍ତ୍ତିତ ହୋଇଯିବ ।

ଏକ ଅବସରରେ ଆଁହଜରତ ସ.ଅ କହିଲେ କି ଯେଉଁ ଉକ୍ତ ଅଲ୍ଲାଃତାଲାଙ୍କ ମାର୍ଗରେ ତାଙ୍କର କୃପାଲାଭ ଆଶାରେ ରୋଜା ରଖିବ ତେବେ ଅଲ୍ଲାଃତାଲା ତା'ର ମୁଖ ବା ଚେହେରା ଓ ଅଗ୍ନି ମଧ୍ୟରେ ଏତେ ବ୍ୟବଧାନ ସୃଷ୍ଟି କରିଦେଇଥାନ୍ତି, ଯାହାକି ପ୍ରାୟ ୭୦ ବର୍ଷ ସହିତ ସମାନ ଅଟେ । ଅର୍ଥାତ୍ ରୋଜା କେବଳ ୩୦ ଦିନ ପାଇଁ ତକ୍ୱା (ଧର୍ମପରାୟଣତା) ସୃଷ୍ଟି କରି ନଥାଏ ବରଂ ପ୍ରକୃତ ରୋଜା ୭୦ ବର୍ଷ ପର୍ଯ୍ୟନ୍ତ ନିଜ ମଧ୍ୟରେ ପ୍ରଭାବ ଛାଡ଼ିଯାଇଥାଏ । ଏହି ଦୃଷ୍ଟିକୋଣରୁ ଯେଉଁ ବ୍ୟକ୍ତି ରୋଜାରୁ ପ୍ରକୃତ ଲାଭବାନ ହୋଇଥାଏ ଏବଂ ରୋଜାର

ମର୍ମକୁ ହୃଦୟଙ୍ଗମ କରି ରୋଜା ରଖିଥାଏ ସେ ସମଗ୍ର ଜୀବନକାଳ ପାଇଁ ସେହି ବରକତରୁ ଲାଭାନ୍ୱିତ ହେବ ଯେଉଁ ପୁଣ୍ୟ ରୋଜାରେ ନିୟତ ରହିଛି ।

ହୁଜୁର ଅନଖର ଅ.ବ କହିଲେ ଆଜିକାଲି ଯେଉଁ କରୋନା ସଂକ୍ରମକ ବା ସଂକ୍ରମଣ ରୋଗ ବ୍ୟାପିଛି, ଏହି ରୋଗ ଅନେକ ଲୋକଙ୍କୁ ଘର ଭିତରେ ବନ୍ଦ କରି ଦେଇଛି । ଆଜିକାଲି ସମଗ୍ର ପୃଥିବୀର ପ୍ରତ୍ୟେକ ଦେଶରେ ଯେଉଁ ଯେଉଁଠି ଆବଶ୍ୟକତା ରହିଛି, ଖୁଦାମୁଲ୍ ଅହମଦିୟା ଅଧୀନସ୍ଥ ଲୋକମାନଙ୍କୁ ଜିନ୍ଦ ସର୍ବ ଔଷଧ ସାମଗ୍ରୀ ପହଞ୍ଚାଇ ଦିଆଯାଉଛି । ସୁତରାଂ ଏହିଭଳି ମାନସିକତା ଯାହାକି ଆଜିକାଲି ଆମ ମଧ୍ୟରେ ଜନ୍ମିଛି ଏବଂ ଯେଉଁ ମାନବ ସେବା ଆମମାନଙ୍କ ମଧ୍ୟରେ ସୃଷ୍ଟି ବା ଜାଗ୍ରତ ହୋଇଛି ତାହା ଆପାତକାଳୀନ ପରିସ୍ଥିତି ପାଇଁ ନରହି ବରଂ ସର୍ବଦା ଆମ ମଧ୍ୟରେ ବଳବତ୍ତର ରହୁ । ଏହା ବ୍ୟତୀତ ଏହାର କେତେକ ଆଧ୍ୟାତ୍ମିକ ଲାଭ ବା ଉପକାରିତା ମଧ୍ୟ ରହିଛି ଯେ, ଏହି କାରଣରୁ ଆମ ଗୃହର ଏକ ନୂତନ ପରିବେଶ ମଧ୍ୟ ସୃଷ୍ଟି ହୋଇଛି ଏବଂ ତାହା ହେଉଛି, ଘରମାନଙ୍କରେ ସାମୂହିକ ବା ବାଜମାଅତ୍ ନମାଜ୍ ଅନୁଷ୍ଠିତ ହେଉଛି, ସଂକ୍ଷିପ୍ତ ଦରସ୍ ମଧ୍ୟ ହେଉଛି । ସେହିପରି ଖୁତବା ଓ M.T.Aରେ ପ୍ରସାରିତ ହେଉଥିବା ଅନ୍ୟ କେତେକ କାର୍ଯ୍ୟକ୍ରମମାନ ମଧ୍ୟ ଲୋକମାନେ ଦେଖୁଛନ୍ତି । ତେଣୁ ଯଦି ଏହି ଲକ୍ ଡାଉନ୍ ପୁରା ରମଜାନ୍ ମାସ ପର୍ଯ୍ୟନ୍ତ ଜାରି ରହିଲା ତେବେ ଏହିଭଳି ଭାବରେ ବାଜମାଅତ୍ ନମାଜ୍ ଏବଂ ଦରସ୍ ଓ ତଦ୍‌ରିସକୁ ପୂର୍ବାପେକ୍ଷା ଅଧିକ ଧ୍ୟାନପୂର୍ବକ ସତର୍କ ହୋଇ ଶୁଣିବା ଉଚିତ । ପିଲାମାନଙ୍କୁ ଛୋଟ ଛୋଟ ସମସ୍ୟାର ସମାଧାନ ସଂପର୍କରେ ଶିଖାନ୍ତୁ ଏବଂ ବୁଝାନ୍ତୁ । ନିଜର ଜ୍ଞାନକୁ ବୃଦ୍ଧି କରନ୍ତୁ ଏବଂ ପିଲାମାନଙ୍କର ମଧ୍ୟ ଜ୍ଞାନକୁ ବୃଦ୍ଧି କରାନ୍ତୁ ଏବଂ ଦୁଆ ପ୍ରତି ଧ୍ୟାନଦେଇ ନିଜ ପାଇଁ ଓ ସଂସାରବାସୀଙ୍କ ପାଇଁ ଅଲ୍ଲାଃତାଲାଙ୍କ ଠାରୁ ବିଶେଷ କୃପାଭିକ୍ଷା କରନ୍ତୁ । କାରଣ ଏଭଳି ଘଡ଼ିସରି ମୁହୂର୍ତ୍ତରେ ଅଲ୍ଲାଃତାଲାଙ୍କ ନିକଟରେ ନତମସ୍ତକ ହେବା ଏବଂ ତାଙ୍କର କୃପାଲାଭ କରିବା ଅତ୍ୟନ୍ତ ଆବଶ୍ୟକ ଅଟେ । ଏହା ହିଁ ସେହି ସମୟ ରହିଛି ଯେତେବେଳେ ପିଲାମାନଙ୍କୁ ଅଲ୍ଲାଃତାଲାଙ୍କ ନିକଟବର୍ତ୍ତୀ କରାଯାଇ ପାରିବ । ତେଣୁ ଆମର ପ୍ରତ୍ୟେକ ଅହେମଦି ଘରଗୁଡ଼ିକୁ ଏହି ଦିନମାନଙ୍କରେ ଏଥିପ୍ରତି ଅଧିକ ବା ବିଶେଷ ରୂପେ ଧ୍ୟାନ ଦେବା ଉଚିତ । କାରଣ ଆମେମାନେ ଅଲ୍ଲାଃତାଲାଙ୍କର ଅଧିକରୁ ଅଧିକ ପ୍ରେମ ସାଉଁଟିବାରେ ସକ୍ଷମ ହେବୁ ଓ ନିଜର କ୍ରମ ପରିଣତିକୁ ଭଲ କରିବାରେ ସଫଳ ହେବୁ । ଅଲ୍ଲାଃତାଲା ଆମମାନଙ୍କୁ ତକ୍‌ଝା (ଧର୍ମପରାୟଣତା)କୁ ବୁଝିବା ଏବଂ ଏହା ଉପରେ ନିୟମିତ ହେବା ପାଇଁ ସାମର୍ଥ୍ୟ ପ୍ରଦାନ କରନ୍ତୁ ।

ହୁଜୁର ଅନଖର ଅ.ବ କହିଲେ ଲୋକମାନେ ଆଜିକାଲି ଏହି କରୋନା ସଂକ୍ରମଣ ଯୋଗୁଁ ମୋତେ ଏହା ପ୍ରଶ୍ନ କରୁଛନ୍ତି ଯେ, ଯଦି ତତ୍ତ୍ୱ ଶୁଖିଯାଏ କିମ୍ବା ରୋଗର ଆଶଙ୍କା ଦେଖାଦିଏ ତେବେ ଆମେ ରୋଜା ରଖିବୁ କି ନାହିଁ ? ତେଣୁ ମୁଁ ଏ ସଂକ୍ରାନ୍ତରେ ସର୍ବସାଧାରଣ ରୂପେ କୌଣସି ରାୟ ଦେବି ନାହିଁ । ମୁଁ ଏ ସଂକ୍ରାନ୍ତରେ ମାତ୍ର ଏତିକି କହିବି କି ତୁମେମାନେ ନିଜ ଅବସ୍ଥାକୁ ଦେଖି ସ୍ୱୟଂ ନିଷ୍ପତ୍ତି ନିଅ ଏବଂ ନିର୍ମଳ ହୃଦୟ ହୋଇ ଧର୍ମପରାୟଣତା ମାର୍ଗରେ ପରିଚାଳିତ ହୋଇ ନିଜ ମନକୁ ପ୍ରଶ୍ନ କରି କୌଣସି ନିଷ୍ପତ୍ତି ନିଅ । କାରଣ କୁରଆନ

କରମରେ ତ' ସ୍ଵସ୍ଵ ନିର୍ଦ୍ଦେଶ ରହିଛି ଯେ, ଯଦି ତୁମେ ରୋଗୀ କିମ୍ବା ଯାତ୍ରୀ ତେବେ ରୋଜା ରଖ ନାହିଁ । କାରଣ ରୋଗୀ ହୋଇଯିବାର ଆଶଙ୍କା ଯଦି କରାଯାଏ ତେବେ ତାହା ତୁଟି ହେବ । ଯଦି କୌଣସି ବ୍ୟକ୍ତି ଏହା କହେ କି ଡାକ୍ତରମାନ କହନ୍ତି ଯେ, ଯଦି ତୁମେ ରୋଜା ରଖ ତେବେ ତୁମେ ଅସୁବିଧାର ସମ୍ମୁଖୀନ ହୋଇପାର । ତେବେ ଏ ସଂକ୍ରାନ୍ତରେ ମୁଁ ବିଭିନ୍ନ ବିଶେଷଜ୍ଞ ଡାକ୍ତରମାନଙ୍କ ଠାରୁ ଏହି ପରାମର୍ଶ ବା ମତାମତ ସଂଗ୍ରହ କରିଛି ବା ନେଇଛି ଏବଂ ସେମାନଙ୍କର ପରାମର୍ଶ ମଧ୍ୟ ଭିନ୍ନ ଭିନ୍ନ । କେତେକ ବିଶେଷଜ୍ଞ ଡାକ୍ତର ଲେଖୁଛନ୍ତି ଯେ, ଏହା କୌଣସି ସୁନିଶ୍ଚିତ କଥା ନୁହେଁ ଯେ, ରୋଜା ରଖିବା ଦ୍ଵାରା ରୋଗ ହୋଇଯିବ । ହଁ ଯଦି ରୋଗର କୌଣସି ଲକ୍ଷଣ ତୁମଠାରେ ଦେଖା ଦିଏ ଉଦାହରଣ ସ୍ଵରୂପ କାଶ, ଥଣ୍ଡା, ସାମାନ୍ୟ ଜ୍ଵର ମଧ୍ୟ ହୁଏ ତେବେ ରୋଜା ଛାଡ଼ି ଦିଅନ୍ତୁ କିମ୍ବା ଏପରି କୌଣସି ଲକ୍ଷଣ ଦେଖାଦେଲେ ଆପଣ ରୋଜା ରଖନ୍ତୁ ନାହିଁ ଏବଂ ଯଦି ରଖୁଛନ୍ତି ତେବେ ରୋଜା ଭାଙ୍ଗି ଦିଅନ୍ତୁ । ତେଣୁ ଯେଉଁ ଡାକ୍ତରମାନେ ଏହି କଥାରେ ରୁଚି ରଖନ୍ତି ଯେ, ରୋଜା ରଖିବା ଅନୁଚିତ କିମ୍ବା ଏଭଳି କେତେକ ସର୍ତ୍ତାବଳୀ ଲାଗୁ କରନ୍ତି ଯାହାର ଏହା ପରିଣାମ ବା ନିଷ୍ପତ୍ତି ବାହାରେ ଯେ, ମୁଁ ରୋଜା ନ ରଖିଲେ ଭଲ ହେବ ବା ହୁଅନ୍ତା । ତେଣୁ ମୁଁ କହିରଖୁଛି କି ସେମାନଙ୍କର ଏହି ରାୟ ମଧ୍ୟ ସ୍ଵସ୍ଵ ରାୟ ନୁହେଁ । କାରଣ ସେମାନେ ରୋଗୀକୁ ବହୁତ ହାଇପର କରି ଦିଅନ୍ତି ଅର୍ଥାତ୍ ଡରାଇ ଦେଇଥାଆନ୍ତି ଏବଂ ଏହା ମଧ୍ୟ କହନ୍ତି ଯେ, ଆପଣ ନିଜର ଖୁଆପିଆର ଯତ୍ନ ନିଅନ୍ତୁ ତା'ପରେ ଯାଇ ରୋଜା ରଖନ୍ତୁ । ବର୍ତ୍ତମାନ ଯେଉଁମାନେ ଗରିବ ଲୋକ ଅଟନ୍ତି ସେମାନେ କିପରି ଓ କେଉଁ ବସ୍ତୁର ଧ୍ୟାନ ରଖିବେ । ଅର୍ଥାତ୍ ରୋଜାର ନା ସ୍ଵାସ୍ଥ୍ୟର । ତେବେ ସେ ଯାହାହେଉ ନାକାହିଁକି ବିଭିନ୍ନ ପ୍ରକାରର ମତକୁ ଧ୍ୟାନରେ ରଖି ଏହି ନିଷ୍ପତ୍ତିରେ ଉପନୀତ ହେଲୁ ଯେ, ରୋଜା ରଖିବାରେ କୌଣସି ଆପତ୍ତି ବା ଅସୁବିଧା ନାହିଁ । ସେ ଯାହାହେଉ ନା କାହିଁକି ରୋଜା ରଖିବା ଏବଂ ଖୋଲିବା ସମୟରେ ପ୍ରଚୁର ମାତ୍ରାରେ ପରିମାଣରେ ଜଳ ବ୍ୟବହାର କରିବା ଉଚିତ ତେବେ ଅକାରଣରେ ରୋଜା ଛାଡ଼ିବା ଜରୁରୀ ନୁହେଁ । ଯଦି ଆମେ ଏଭଳି ଆଚରଣ ପ୍ରଦର୍ଶନ କରୁ ତେବେ ଆମେମାନେ ସେହି ବର୍ଗରେ ଅନ୍ତର୍ଭୁକ୍ତ ନ ହୋଇଯାଉ ଯାହାଙ୍କ ସଂପର୍କରେ ହଜିରତ ମସିହ୍ ମଉଦ୍ ଅ.ସ କହିଛନ୍ତି ଯେ, ଏହିପରି ଲୋକମାନେ ରୋଜା ରଖିବାରେ ବାହାନା କରିଥାଆନ୍ତି । ହଁ ସତର୍କତା ଅବଶ୍ୟ ବିଧେୟ ଅଟେ । ପ୍ରତ୍ୟେକ ବ୍ୟକ୍ତି ନିଜ ନିଜର ଅବସ୍ଥା ଓ ସ୍ଵଭାବକୁ ଦେଖି ବିବେକାନୁମୋଦିତ ଉତ୍ତର ତଥା ନିଷ୍ପତ୍ତି ନେବା ଉଚିତ ଏବଂ ଦୁଆ କରନ୍ତୁ ଓ ଅଲ୍ଲାଃତାଲାଙ୍କର ସାହାଯ୍ୟ ଭିକ୍ଷା କରି ରୋଜା ରଖିବା ପାଇଁ ଦୁଆ କରନ୍ତୁ ଏବଂ ଏହି ଦିନମାନଙ୍କରେ ଅଧିକ ଦୁଆ କରନ୍ତୁ । ଅଲ୍ଲାଃତାଲା ମନୁଷ୍ୟମାନଙ୍କୁ ସଦ୍‌ବୁଦ୍ଧି ମଧ୍ୟ ପ୍ରଦାନ କରନ୍ତୁ ଯେ, ସେମାନେ ଅଲ୍ଲାଃତାଲାଙ୍କୁ ଚିହ୍ନିବୁ ଏବଂ ଅଲ୍ଲାଃତାଲା ଶୀଘ୍ରାତିଶୀଘ୍ର ଉକ୍ତ ସଂକ୍ରାମକ ରୋଗକୁ ସଂସାରରୁ ନାଶ କରି ସଂସାରବାସୀଙ୍କ ଉପରେ ଦୟା କରନ୍ତୁ ଏବଂ ଆମେ ଅହେମଦିମାନ ଧର୍ମପରାୟଣତା ମାର୍ଗରେ ପରିଚାଳିତ ହୋଇ ଭକ୍ତମାନଙ୍କର ଦାୟିତ୍ଵ ନିର୍ବାହକାରୀରେ ପରିଣତ ହୋଇ ଏବଂ ରମଜାନର ବରକାତ୍ ଠାରୁ ଭରପୁର୍ ଲାଭାବାନ୍ ହେବା ପାଇଁ ଅଲ୍ଲାଃତାଲା ଆମମାନଙ୍କୁ ସାମର୍ଥ୍ୟ ପ୍ରଦାନ କରନ୍ତୁ ।

ଏହା ମଧ୍ୟ ମନେ ରଖନ୍ତୁ ଯେ, ଆଜିକାଲି ପୃଥାବିର ଯେଉଁ ପରିସ୍ଥିତି ହେଉଛି ଏବଂ ଅର୍ଥନୈତିକ ଅବସ୍ଥା ମଧ୍ୟ ଚିନ୍ତାଜନକ ଭାବରେ ବିଗଢ଼ି ଯାଇଛି ବା ଭୁଷୁଡ଼ି ପଡ଼ିଛି । ତେଣୁ ଯଦି ଏଭଳି ଅର୍ଥନୈତିକ ସଂକଟ ଦେଖା ଦିଏ ତେବେ ତାହା ଯୁଦ୍ଧ ଆଡ଼କୁ ଲଢ଼ିତ କରି ତାହାକୁ ଆହୁରି ଦୃଢ଼ୀଭୂତ କରି ଦେଇଥାଏ । ସେତେବେଳେ ସାଂସାରିକ ମୋହଗ୍ରସ୍ତ ଦେଶଗୁଡ଼ିକ ନିଜର ଫାଇଦା ପାଇଁ ତାହାର ସମାଧାନର ବାଟ ଖୋଜିବାକୁ ଲାଗି ପଡ଼ନ୍ତି । ସେମାନେ ସାଂସାରିକ ସମ୍ବଳକୁ ବିନିଯୋଗ କରି ତାହାର ସମାଧାନ ବାହାର କରିବାକୁ ଲାଗି ପଡ଼ନ୍ତି । ସେମାନେ ନିଜ ଜନତାର ଧ୍ୟାନ ହଟାଇବା ପାଇଁ ଏଭଳି କଥା କହନ୍ତି ଯାହାକି ଅଧିକ ବିପଦକୁ ଟାଣି ଆଣିଥାଏ ବା ବିପଦକୁ ଖୋରାକ ଯୋଗାଇଥାଏ । କାରଣ ଏଭଳି ହେବା ଦ୍ଵାରା ଲୋକମାନେ ଅଧିକ ଧ୍ୟାନ ଆଡ଼କୁ ଠେଲି ହୋଇ ଯାଆନ୍ତି । ତେଣୁ ଅଲ୍ଲାଃତାଲା ଶକ୍ତିଶାଳୀ ରାଷ୍ଟ୍ରମାନଙ୍କୁ ମଧ୍ୟ ସଦ୍‌ବୁଦ୍ଧି ଦିଅନ୍ତୁ ଯେ, ସେମାନେ ନିଜର ବିବେକକୁ ବିନିଯୋଗ କରି ଏଭଳି କୌଣସି ପଦକ୍ଷେପ ଗ୍ରହଣ ନ କରନ୍ତୁ ଯଦ୍ଵାରା ପୃଥିବୀରେ ଅଧିକ ଉପଦ୍ରବ ସୃଷ୍ଟି ହେବ ଏବଂ ଅଧିକ କ୍ଷତି ହେବ । ସଂସାରରେ ବର୍ତ୍ତମାନ ଖବରଗଜାଗଜରେ ମଧ୍ୟ ସମାଲୋଚନାମାନଙ୍କ ଦ୍ଵାରା ଏହି ଆଲୋଚ୍ୟ ପ୍ରକାଶିତ ହେଉଅଛି ଯେ, ଆମେରିକା ଲରାନକୁ ଧମକ ଦେଇଛି, ଚୀନ୍ ଉପରେ ଦୋଷ ଲଦା ଯାଉଛି ଯେ, ସେ କରୋନା ସଂପର୍କରେ ସମୟ ପୂର୍ବରୁ ସଠିକ୍ ସୂଚନା ନ ଦେବା ଯୋଗୁଁ ତା’ ଉପରେ ଆଇନଗତ କାର୍ଯ୍ୟାନୁଷ୍ଠାନ ନିଆଯିବା ଉଚିତ । ତା’ ସହିତ ଅମକ ବ୍ୟବହାର କରିବା ଉଚିତ୍ । ଆମେ ତା’ର ଅମକ କରିଦେବୁ । ଆମେ ଲରାନ ସହିତ ଅମକ କରିଦେବୁ । ତେବେ ସେ ଯାହା ହେଉନା କାହିଁକି ଅଲ୍ଲାଃତାଲା ଆମେରିକାକୁ ସଦ୍‌ବୁଦ୍ଧି ଦିଅନ୍ତୁ ଓ ଅନ୍ୟ ରାଷ୍ଟ୍ରମାନଙ୍କୁ ମଧ୍ୟ ସଦ୍‌ବୁଦ୍ଧି ଦିଅନ୍ତୁ ଯେ, ସେମାନେ ଏଭଳି ପରିସ୍ଥିତିରେ ସଠିକ୍ ପଦକ୍ଷେପ ଗ୍ରହଣ କରିବା ପରିବର୍ତ୍ତେ ସଂସାରକୁ ଅଧିକ ଧ୍ୟାନାଭିମୁଖୀ ନ କରନ୍ତୁ ବା ଠେଲି ନଦିଅନ୍ତୁ । ତେଣୁ ସଠିକ୍ ଚିନ୍ତା ଏବଂ ସଠିକ୍ ପ୍ଲାନିଙ୍ଗ୍ ଅର୍ଥାତ ରଣନୀତି କରି ଏବଂ ଅଲ୍ଲାଃତାଲାଙ୍କ ଆଡ଼କୁ ପ୍ରତ୍ୟାବର୍ତ୍ତନ କରି, ତାଙ୍କ ଆଗରେ ନତମସ୍ତକ ହୋଇ ତାଙ୍କୁ ସାହାଯ୍ୟ ଭିକ୍ଷା କରି ଏହି ସଂକ୍ରାମକ ରୋଗରୁ ସୁରକ୍ଷିତ ରହିବା ପାଇଁ ପ୍ରାର୍ଥନା କରନ୍ତୁ ଏବଂ ଏଥି ପାଇଁ ଚେଷ୍ଟା ମଧ୍ୟ କରନ୍ତୁ । ଏହି ରୋଗର ଚିକିତ୍ସା ବା ଉପଶମ ପାଇଁ ବୈଜ୍ଞାନିକମାନେ ଯେଉଁ ଅହୋରାତ୍ର ଉଦ୍ୟମ କରୁଛନ୍ତି ତାଙ୍କୁ ସାହାଯ୍ୟ କରନ୍ତୁ । ଅଲ୍ଲାଃତାଲା ଆମମାନଙ୍କୁ ଦୁଆ କରିବା ପାଇଁ ସାମର୍ଥ୍ୟ ପ୍ରଦାନ କରନ୍ତୁ ଏବଂ ନିଜର ଚାରିତ୍ରିକ ଅବସ୍ଥାକୁ ସଂହତ ଏବଂ ସୁଦୃଢ଼ କରିବା ପାଇଁ ଅଲ୍ଲାଃତାଲା ଆମମାନଙ୍କୁ ସାମର୍ଥ୍ୟ ପ୍ରଦାନ କରନ୍ତୁ ଏବଂ ସଂସାରକୁ, ବଡ଼ ବଡ଼ ରାଷ୍ଟ୍ରମାନଙ୍କୁ ମଧ୍ୟ ନିଜର ବିବେକକୁ ବିନିଯୋଗ କରି ଆଗାମୀ ରଣନୀତି ତଥା କାର୍ଯ୍ୟକ୍ରମ ପ୍ରସ୍ତୁତ କରିବା ପାଇଁ ମଧ୍ୟ ସାମର୍ଥ୍ୟ ପ୍ରଦାନ କରନ୍ତୁ । ଆମିନ୍ ।

.....  
**KHULASA KHUTBA JUMA HUZOOR ANWAR a.b.a**  
**24th April 2020**  
 .....